

പത്രക്കുറിപ്പ്

17.06.2022

റബർ ഉത്പന്നങ്ങളിലെ പുതിയ താരമായി ജിം മാറ്റ്

കൊച്ചി: റബർ ഉത്പന്നങ്ങളിലെ പുതിയ താരമായാണ് സംസ്ഥാന വ്യവസായ-വാണിജ്യ വകുപ്പ് സംഘടിപ്പിക്കുന്ന പ്രദർശനമേളയായ വ്യാപാർ 2022ൽ പ്രദർശിപ്പിച്ചിരിക്കുന്ന വ്യായാമത്തിനുള്ള ജിം മാറ്റ്. റബർ പാൽ ഉത്പാദനത്തിൽ മുൻനിട്ട് നിൽക്കുന്ന കിലും ഈ മേഖലയിൽ വ്യവസായിക വളർച്ചയില്ലെന്ന പരാതിയ്ക്ക് പരിഹാരമാണ് വൈവിധ്യമാർന്ന ഉത്പന്നങ്ങൾ.

പലവിധ ഉപയോഗത്തിനുള്ള റബർ മാറ്റുകൾ വിപണിയിലുണ്ട് കിലും ആരോഗ്യജീവിതത്തിനനുയോജ്യമായ ഉത്പന്നങ്ങളാണ് കേരളത്തിലെ റബർ വ്യവസായത്തിലെ പുതിയ താരം. ഗാർഹികാവശ്യത്തിനും വാണിജ്യാവശ്യങ്ങൾക്കുമുള്ള യോഗ-ജിം മാറ്റുകളാണ് വിപണിയിലേക്കെത്തിയിരിക്കുന്നത്.

നിലവിൽ ഓൺലൈനായും അല്ലാതെയും ലഭിക്കുന്ന റബർ മാറ്റുകൾക്ക് ഉയർന്ന വിലയാണ് ഈടാക്കുന്നത്. എന്നാൽ മിതമായ വിലയും മികച്ച ഉത്പന്നവുമാണ് കേരളത്തിൽ നിന്നുള്ള സംരംഭകർ പുറത്തിറക്കുന്നതെന്ന് കോട്ടയത്തു നിന്നുള്ള സംരംഭകൻ തോബിയാസ് തോമസ് കുളങ്ങര പറഞ്ഞു.

ഒരു മീറ്ററും അരമീറ്ററും ചതുരമായ നാല് ഭാഗങ്ങളായാണ് മാറ്റുകൾ ലഭിക്കുന്നത്. വളരെയെളുപ്പത്തിൽ ഘടിപ്പിക്കാവുന്ന ഇന്റർലോക്കുള്ളതിനാൽ തെന്നിപ്പോകില്ല. ചുരുട്ടി വയ്ക്കാവുന്ന രീതിയിലുള്ള മാറ്റുകളും ഉത്പാദിപ്പിക്കുന്നു. ഫ്ലൂറൈസ്റ്റ് പെയിന്റ് ഡിസൈൻ ഉള്ളതിനാൽ രാത്രിയിലും ഇത് തിളങ്ങി നിൽക്കും. 6, 8, 10 മില്ലീമീറ്റർ കനത്തിലുള്ള ഈ മാറ്റുകൾ വിവിധ നിറങ്ങളിലും ലഭ്യമാണ്.

ഓൺലൈനായി നിരവധി അന്വേഷണങ്ങളാണ് ജിം മാറ്റിന് ലഭിക്കുന്നതെന്നും തോബിയാസ് പറഞ്ഞു. ഇലാസ്റ്റിക് കിനാവശ്യമായ റബർ നൂലുകളും കേരളത്തിൽ ഉത്പാദിപ്പിക്കുന്നു. വിവിധ കനത്തിൽ ലഭിക്കുന്ന ഇവയ്ക്ക് ഇന്ത്യയ്ക്ക് വെളിയിലും നിരവധി ആവശ്യക്കാരുണ്ട്.

അന്താരാഷ്ട്ര നിലവാരത്തിലുള്ള ഉത്പന്നങ്ങൾ നിർമ്മിക്കാൻ കേരളത്തിലെ സംരംഭകർ മുന്നിട്ടിറങ്ങുന്നത് പ്രശംസനീയമാണെന്ന് വ്യവസായ വാണിജ്യ വകുപ്പ് ഡയറക്ടർ എസ്. ഹരികിഷോർ പറഞ്ഞു. ഇന്ത്യയിലും വിദേശത്തും ഒരു പോലെ ആവശ്യക്കാരുള്ള ഉത്പന്നങ്ങൾക്ക് നഷ്ടസാധ്യത കുറവായിരിക്കുമെന്നും അദ്ദേഹം പറഞ്ഞു. ഗാർഹികോപയോഗ ഉത്പന്നങ്ങൾക്ക് വലിയ വിപണിയുണ്ട് എന്ന് കെബിപ്പി സി.ഇ.ഒ സുരജ് എസ് പറഞ്ഞു. ഓൺലൈൻ വിപണനസാധ്യതകളുൾപ്പെടെ സംരംഭകർ ഉപയോഗപ്പെടുത്തണമെന്നും അദ്ദേഹം പറഞ്ഞു.

കൊച്ചി ജവഹർലാൽ നെഹ്രു രാജ്യാന്തര സ്റ്റേഡിയം ഗ്രൗണ്ടിൽ സംഘടിപ്പിക്കുന്ന ത്രിദിന ബിസിനസ്സിൽ പതിനായിരത്തോളം ബിസിനസ് കുടിക്കാഴ്ചകൾ നടക്കും. രാജ്യത്തിന്റെ വിവിധ ഭാഗങ്ങളിൽ നിന്നുള്ള അഞ്ഞൂറോളം ബയർമാരും മൂന്നുനൂറ്റാണ്ടുകൾക്കു മുമ്പ് പ്രമോട്ടർമാരും പങ്കെടുക്കുന്നു.